

## विजयादशमी की तैयारियां जोर-शोर से जारी

शाहपुरा, (निर्स)। अजीतगढ़ शहर में क्षेत्रीय विकास परिषद व नगरपालिका के संयुक्त तत्वावधान में 13 वीं विजयादशमी महोत्सव 2023 का आयोजन की तैयारियों को लेकर परिषद कार्यकर्ताओं की अलग अलग टीम बनाकर तैयारियां जोर शोर से चल रही है।

24 अक्टूबर को राडमावल खेल मैदान में आयोजित होने वाले मुख्य समारोह के लिए खेल मैदान का परिषद अध्यक्ष राजेश के नेतृत्व में कार्यकर्ताओं ने जायजा लिया। परिषद कोषाध्यक्ष मालीराम बारी, प्रवक्ता विक्रम सिंह बांकावत ने बताया कि 24 अक्टूबर को दोपहर 2.15 बजे धार्मिक व सांस्कृतिक श्रद्धांजलियों का नगर भ्रमण खेल मैदान से शुरू होगी, जो शहर के मुख्य बाजारों से होकर वापस मैदान पर पहुंचेगी। शाम को भव्य आतिशबाजी के बाद 7.15 बजे विशालकाय रावण पुतला दहन कार्यक्रम होगा। परिषद ने एक आयोजन समिति बनाकर विभिन्न कार्यकर्ताओं की टीमों का गठन कर दिया है, जो निरंतर आयोजन की तैयारियों में जुटी हुई है। इसके साथ ही प्रतिदिन शाम 7 बजे कार्यकर्ताओं की समीक्षा और प्रगति रिपोर्ट को लेकर बैठक होती है। पूर्व अध्यक्ष जीएल टेलर, विजय पारीक, उपाध्यक्ष महेश रामावत, भोलूराम बड़सीवाल ने बताया कि महोत्सव की तैयारियों के साथ ही खेल मैदान आयोजन स्थल पर समुचित बिजली, पानी, आवागमन व्यवस्था के लिए जिम्मेदारी तय कर दी गई है।

# सिरसा की सांसद सुनीता दुग्गल ने भाजपा कार्यकर्ताओं की बैठक ली

खैरथल, (निर्स)। अलवर उतर के विधानसभा क्षेत्र किशनगढ़ बास के खैरथल में संगठन के कार्यकर्ताओं की बैठक लेने पहुंची चुनाव प्रभारी एवं हरियाणा सिरसा से सांसद सुनीता दुग्गल ने कहा कि पार्टी मां है और मां की सेवा करना हम सब का कर्तव्य बनता है।

खैरथल के महावर भवन में कार्यकर्ताओं की बैठक लेने पहुंची चुनाव प्रभारी एवं हरियाणा सिरसा से सांसद सुनीता दुग्गल ने कहा कि यह

■ 'पार्टी हम सब की मां है और मां की सेवा करना हमारा कर्तव्य है'

को समय है मां की सेवा का है। एक-एक कार्यकर्ता की सेवा किशनगढ़ बास व राजस्थान को विकसित प्रगतिशील बनाने में योगदान देना। राजस्थान प्रदेश में बढ़ते भ्रष्टाचार अपराध को रोकने का काम करेगी। और यह संभव तभी होगा जब हम एक जुट होकर सेवा के भाव से काम करेंगे। दुग्गल ने कहा किशनगढ़ बास सहित अलवर उतर की पांचों सीटों के साथ राजस्थान में कमल खिल रहा है और पूर्ण बहुमत के साथ भाजपा की



भाजपा चुनाव प्रभारी व सांसद सुनीता दुग्गल का खैरथल पहुंचने पर पदाधिकारियों ने स्वागत किया।

सरकार बनने जा रही है। इस अवसर पर पूर्व विधायक रामहेतु यादव ने स्थानीय विकास के मुद्दों पर क्षेत्रीय विधायक और प्रदेश की कांग्रेस सरकार पर निशाना साधा और कहा भाजपा की पूर्ववर्ती सरकार में मंजू खैरथल की करोड़ों रुपए की पेयजल योजना को 5 साल से विधायक और कांग्रेस सरकार ने अटका कर रखा है। खैरथल बाईपास का कार्य आज तक अधूरा है जैसे अनेक उदाहरण दिए जो

विधायक और सरकार ने मिलकर विकास के कार्यों को रोक के रखा है। खैरथल में पानी की समस्या दिन प्रतिदिन बिगड़ती जा रही है। यादव ने कहा कांग्रेस सरकार के झूठे वादे अपराध और भ्रष्टाचार के कारण क्षेत्र का हर वर्ग दुखी है और जनता परिवर्तन चाहती है। अलवर उतर जिला अध्यक्ष उमैद भाया ने संगठन पर चर्चा करते हुए कार्यकर्ता बूथ जीतने का मंत्र दिया। बैठक के दौरान पूर्व विधायक रामहेतु

यादव जिला अध्यक्ष उमैद भाया खैरथल नगर पालिका पूर्व अध्यक्ष अशोक डाटा खैरथल नगर पालिका सभापति प्रतिनिधि अनिल रौषा किशनगढ़ बास नगर पालिका अध्यक्ष प्रतिनिधि सतीश सिंघल मंडल अध्यक्ष उमेश कांत वशिष्ठ रामनिवास यादव बलवंदर सिंह पूर्ण झाबुला प्रमिल जसोरिया सहित पदाधिकारी ने सांसद में प्रभारी सुनीता दुग्गल का गुलदस्ता बैठकर सम्मान किया।

## जागरूक मतदाता बनकर डिजिटल ऐप का प्रयोग करें : कलेक्टर

खैरथल, (निर्स)। जिला कलेक्टर हनुमान मल ढाका ने मतदाताओं की ज्यादा से ज्यादा भूमिका तय करने के लिए चुनाव आयोग द्वारा चलाए गए सी-विजिल ऐप का जिला स्तर पर प्रचार प्रसार करने हेतु जिले के सभी अधिकारियों को निर्देशित कर व्यापक स्तर पर अभियान चलाने व मतदाताओं को जागरूक किए जाने के निर्देश दिए हैं जिससे अधिक से अधिक मतदान हो और मतदाताओं को घर बैठे जानकारी मिल सके।

जिला कलेक्टर ने पत्रकारों को बताया कि निर्भीक व निष्पक्ष मतदान के लिए मतदाताओं की शिक्षाओं का तुरंत निराकरण करने से लेकर मतदाताओं को वोट का महत्व बताने तक के लिए निर्वाचन आयोग की ओर से शुरू किए गए सी-विजिल ऐप को लेकर अधिकारियों को प्रचार प्रसार के माध्यम से जन-जन तक पहुंचाने के लिए निर्देशित किया गया है। उन्होंने बताया कि तकनीक के उपयोग से जिले के विधानसभा चुनाव में हर बार मतदान प्रतिशत में वृद्धि हुई है। मतदाताओं को जागरूक करने के लिए ऐप का सहारा लेकर मताधिकार के

- अधिकारियों को अभियान चलाकर लोगों को सी-विजिल ऐप से जोड़ने के लिए निर्देश
- ऐप पर शिकायत मिलने के तुरंत बाद कार्रवाई की जायेगी


महत्व को जिले के प्रत्येक नागरिक तक पहुंचाया जाएगा। एप के जरिए मतदाताओं को चुनाव संबंधी जानकारी ऑनलाइन उपलब्ध हो सकेगी वहीं एप पर शिकायत मिलने के तुरंत बाद कार्रवाई कर होने वाली गड़बड़ी को रोका जा सकता है। सी विजिल ऐप की मदद से चुनाव के दौरान किसी तरह की गड़बड़ी होने पर मतदाता शिकायत कर सकेगा। इसमें शिकायतकर्ता शराब, पैसे बांटने या आचार संहिता के उल्लंघन से संबंधित शिकायतें कर सकेगा। हर शिकायत का निवारण 100 मिनट के अंदर किया जाएगा। शिकायतकर्ता का नाम गोपनीय होगा।

## 14 दिवसीय दशहरा मेला महोत्सव शुरू

निवाड़ी, (निर्स)। नगरपालिका मण्डल के तत्वावधान में आयोजित 14 दिवसीय दशहरा मेला महोत्सव का प्रताप स्टेडियम में मुख्य अतिथि संत मनिषदास महाराज, अध्यक्षता कर रहे नगरपालिका अध्यक्ष दिलीप इसरानी व उपाध्यक्ष जितेन्द्र चंवरियां द्वारा रामलीला मंच का समारोह पूर्वक फीता काटकर उद्घाटन किया।

मुख्य अतिथि संत मनिषदास महाराज ने कहा कि मर्यादा पुरुषोत्तम भगवान श्रीराम ने अहंकार के प्रतिक रावण का वध करके असत्य पर सत्य की विजय का प्रतिक दिया है। उन्होंने कहा कि, सत्य कभी परास्त नहीं होता है। उन्होंने कहा कि सत्य परेशान होगा लेकिन परास्त नहीं होगा। सत्य संदेव विजय ही रहता है। उन्होंने कहा कि रामायण में त्याग की भावना थी जिसको लेकर भगवान श्रीरामजी ने अपने छोटे भाई भरतजी के लिए राजभिषेक का त्याग करके वनवास चले गए वहीं भरतजी ने अपने बड़े भाई श्रीराम जी के लिए राजभिषेक का त्याग कर दिया। और महाभारत में दुर्योधन ने अपने पांच पांडव भाईयों को पूरे साम्राज्य मे से 5 गांव देने से भी इंकार कर दिया। जिसको लेकर महाभारत हुआ।

# कठपुतली शो के माध्यम से मतदाताओं को जागरूक किया



राजकीय बालिका उच्च माध्यमिक विद्यालय श्रीमाधोपुर में कठपुतली के माध्यम से संदेश दिया।

श्रीमाधोपुर, (निर्स)। भारत निर्वाचन आयोग के निर्देशानुसार आगामी विधानसभा आम चुनाव 2023 के मद्देनजर सुव्यवस्थित मतदाता शिक्षा और चुनाव भागीदारी के लिए जागरूकता हेतु कठपुतली शो का आयोजन किया गया। रिटर्निंग अधिकारी दिलीप सिंह

राठौड़ ने बताया कि राजकीय बालिका उच्च माध्यमिक विद्यालय श्रीमाधोपुर में कलाकार रामपाल भागें ने बालिकाओं को कठपुतली के माध्यम से संदेश दिया कि प्रत्येक मतदाता को मतदान जरूरी है। आगामी 25 नवंबर को निर्भीक होकर मतदान अपना मत दे। विद्यार्थी इस बाबत अपने घर तथा

रहवास क्षेत्र में मतदाताओं को जागरूक करें, ताकि मतदान प्रतिशत बढ़ सके। इस कार्यक्रम का मुख्य अतिथि मुख्य ब्लॉक शिक्षा अधिकारी विनोद कुमार शर्मा, संस्था प्रथम शिवपाल सिंह शेखावत, चुनाव शाखा के विष्णु कुमार अग्रवाल, तनलाल सैनी समेत विद्यालय स्टाफ सदस्य मौजूद थे।

## आई.जी. ने चुनावी समीक्षा बैठक ली

अलवर, (निर्स)। आनंद शर्मा जिला पुलिस अधीक्षक अलवर ने बताया कि उमेश चन्द्र दत्ता महानिरीक्षक पुलिस जयपुर रेंज जयपुर की अध्यक्षता में पुलिस अधीक्षक कार्यालय मिनी सचिवालय जिला अलवर में विधानसभा आम चुनाव-2023 के मध्यनजर समीक्षा बैठक का आयोजन किया गया। उक्त समीक्षा बैठक में सुरेश कुमार खींची अति0 पुलिस अधीक्षक (ग्रामीण), वृताधिकारी वृत्त उतर, ग्रामीण, रामगढ़ अलवर एवं थानाधिकारी थाना कोतवाली, शिवजीपार्क, एनईवी, वैशाली नगर, सदर, एमआईए, महिला थाना सहित यातायात प्रभारी मौजूद रहे। समीक्षा बैठक में विधानसभा आम चुनाव-2023 के मध्यनजर जिले की

कानून एवं शान्ति व्यवस्था बनाए रखने हेतु निर्देशित किया गया एवं आबकारी अधि, आरम्भ एकट, एनडीपीएस एकट में अधिक कार्यवाही करने हेतु निर्देशित किया गया। इसके अतिरिक्त चुनाव आदर्श आचार संहिता की पूर्ण रूप से पालना करने हेतु निर्देशित किया गया एवं समीक्षा बैठक में आगामी विधान सभा चुनाव 2023 की तैयारियां, पुलिस बल एवं संसाधनों के प्रबन्ध के सम्बन्ध में विस्तृत चर्चा की गयी। साथ ही जिले की कानून व्यवस्था एवं सांप्रदायिक दृष्टि से उत्पन्न होने वाली कानून व्यवस्था तथा सांप्रदायिक तत्वों को विन्हित कर उनके विरुद्ध कानूनी कार्यवाही की समीक्षा की जाकर आवश्यक दिशा निर्देश दिए गये। साथ ही आपराधिक प्रवृत्ति के सभी व्यक्तियों

को पाबंद किया गया है चुनावों के दौरान अवैध हथियार, अवैध तस्करों सहित अनेक आपराधिक प्रवृत्ति के लोगों पर कड़ी नजर रख जायेगी। सोशल मीडिया के माध्यम से सांप्रदायिक सौहार्द बिगाड़ने एवं विधानसभा आम चुनाव 2023 के संघर्ष में अफवाह फैलाने वालों के विरुद्ध अलवर पुलिस की सोशल मीडिया सैल पैनी नजर बनाए हुए है। सांप्रदायिक सौहार्द बिगाड़ने वालों के विरुद्ध सख्त से सख्त कानूनी कार्यवाही अमल में लायी जायेगी। बाद समीक्षा बैठक उमेश चन्द्र दत्ता महानिरीक्षक पुलिस जयपुर रेंज जयपुर ने मतदाता केंद्र बाबू शोभायत्रा कला महाविद्यालय अलवर का निरीक्षण कर पुख्ता सुरक्षा व्यवस्था सुनिश्चित करने हेतु आवश्यक दिशा निर्देश दिये।

## बुजुर्गों व प्रतिभाओं का सम्मान किया

श्रीमाधोपुर, (निर्स)। कस्बे के अग्रवाल समाज के लोगों द्वारा भगवान महाराजा अग्रसेन का 5147 वा जन्मोत्सव जयंती बड़ धूमधाम से मनाई गई। अग्रसेन जयंती महोत्सव के अध्यक्ष बजरंगलाल अमरसरिया ने बताया कि समाज अध्यक्ष बाबूलाल चौधरी की अध्यक्षता में प्रातः 5 बजे प्रभातफेरी निकाली गई व दोपहर 3 बजे अग्रसेन महाराज की शाही लवाजमे के साथ शोभायात्रा निकाली गई। शोभायात्रा अग्रसेन भवन से बैंड बाजे, घोड़ा बग्गी व मंगल कीर्तन के साथ खाना होकर कस्बे के मुख्य बाजारों से होती हुई

अग्रवाल समाज भवन पहुंची। शोभायात्रा का बजारों में अन्य समाज के लोगों द्वारा जगह-जगह पुष्प वर्षा कर स्वागत किया गया व आतिशबाजी करते हुए शाम को अग्रवाल समाज भवन में बाबूलाल चौधरी, बाबूलाल टेमाणी, हरिप्रसाद गोकुलका, ओमप्रकाश अग्रवाल, पिया शरण पटवारी, बजरंग लाल अमरसरिया व महिला मंडल की अध्यक्ष कनक गुप्ता महिला मंडल उपाध्यक्ष दीपा गौयल द्वारा करीब 230 प्रतिभाओं विशिष्टजन, समाज की प्रतिभाओं, प्रतियोगिताओं के विजेता अप उपविजेता प्रतिभागीयों, सांस्कृतिक कार्यक्रमों में अव्वल रहे प्रतिभागीयों का सम्मान किया गया।

## 'निर्भीक एवं निष्पक्ष होकर चुनाव करवाएं'

निवाड़ी, (निर्स)। विधानसभा चुनाव को लेकर राजकीय उच्च माध्यमिक विद्यालय में संचालित मतदान अधिकारी द्वितीय व तृतीय के प्रशिक्षण शिविर को समाज के मुख्य कार्यकारी अधिकारी देशलदान ने आकस्मिक निरीक्षण करके आवश्यक दिशा निर्देश दिए।

मुख्य कार्यकारी अधिकारी देशलदान ने आवश्यक दिशा निर्देश देते हुए कहा कि मतदान अधिकारी निर्भीक एवं निष्पक्ष होकर चुनाव करवाएं। उन्होंने विधानसभा चुनाव का अनुभव साझा किया। उन्होंने कहा कि मतदान अधिकारी, मतदान केंद्र पर अपने विवेक व परिस्थितियों का उपयोग कर मतदान कराने की सुनिश्चिता करें। निर्वाचन अधिकारी रविकांत सिंह ने

वाली कई कठिनाईयों व समाधान के बारे में विस्तार से जानकारी दी। उन्होंने मतदानकर्मियों को मुस्तेदी से निर्भीक होकर मतदान कराने के निर्देश दिए। निरीक्षण के दौरान निर्वाचन अधिकारी रविकांत सिंह, पीपलू एसडीएम वर्षा शर्मा, विकास अधिकारी राणू ईकिया, अधिशाषी अधिकारी नवरत्न शर्मा, प्रधानाचार्य देवेंद्रपालसिंह चौधरी दक्ष प्रशिक्षक आलोक मिश्रा, देवीनंदन गौतम, त्रिलोकचन्द्र जैन, सीताराम शर्मा, राहुलकुमार मीणा, यामिन खां, बनवारीलाल मिश्रा, सत्यनारायण स्वर्णकार, गिर्राजप्रसाद गुर्जर, निर्वाचन विभाग अधिकारी अमीत जोशी व एसडीएम निजी सहायक अरविन्द पाटीदार सहित कई पीठासीन एवं मतदान अधिकारी मौजूद थे।

## फुलेरा में रेलवे सुरक्षा बल का सुरक्षा सम्मेलन आयोजित

फुलेरा, (निर्स)। फुलेरा जंक्शन पर सोमवार को प्रातः 11 बजे रेलवे सुरक्षा बल की बैरिक में सुरक्षा सम्मेलन आयोजित किया गया। इस दौरान कार्यक्रम की अध्यक्षता आरपीएफ कमण्डेंट ज्योतिर्मणि के द्वारा की गई। जबकि मुख्य अतिथि के रूप में आरपीएफ महानिरीक्षक (आईजी) ज्योति कुमार सतीजा रहे। कार्यक्रम के प्रारंभ में सर्वप्रथम महानिरीक्षक सतीजा को सलामी दी गई। तत्पश्चात सुरक्षा सम्मेलन के दौरान रेलवे जयपुर जोन के प्रमुख अधिकारियों के साथ यात्री सुरक्षा से संबंधित विभिन्न मुद्दों पर चर्चा की गई। इसके साथ ही सम्मेलन में मौजूद सभी जवानों को कई बिन्दुओं को लेकर उचित दिशा निर्देश दिया साथ ही रेलवे सुरक्षा को लेकर सभी पदाधिकारियों को सजग रहने के निर्देश दिए गए। सम्मेलन के दौरान महानिरीक्षक ने यात्रा करने वाले यात्रियों की सुरक्षा और भलाई सुनिश्चित करने के लिए हर कदम उठाने के लिए निर्देशित करते हुए कहा कि रेलवे सुरक्षा से जुड़े मामलों में किसी भी प्रकार की लापरवाही बर्दास्त नहीं



आर.पी.एफ. महानिरीक्षक ज्योति कुमार सतीजा ने जवानों को उचित दिशा निर्देश दिये।

की जाएगी। इसी क्रम में महानिरीक्षक सतीजा ने कहा कि आधुनिक तकनीक के अधिक और कुशल उपयोग से न केवल जनशक्ति को कमी को दूर करने में मदद मिलेगी, बल्कि इसके बेहतर परिणाम भी मिलेंगे। इसके बाद उन्होंने आरपीएफ कर्मियों के लिए स्वस्थ और उचित जीवन शैली बनाए रखने की आवश्यकता पर भी जोर दिया है। ताकि उन्हें तनाव को बेहतर ढंग से प्रबंधित करने में मदद मिल सके। इस अवसर पर आरपीएफ राजेश सिंह, राजेश सिंह, विक्रम सिंह, एएसआई रमेश शोर, कृष्ण कुमार, गुण राम, महेश पांडे सिंह, सवाई सिंह, सीताराम, सुखबीर सिंह, संजीव लता, कुसुम, राहुल सहित अन्य लोगों ने सम्मेलन में भाग लिया।

## वार्षिक उत्सव का समापन

निवाड़ी, (निर्स)। श्री नेमीनाथ दिगम्बर जैन अतिथय क्षेत्र गांव नला में आयोजित दो दिवसीय वार्षिक उत्सव के दौरान सामूहिक कलशाभिषेक के साथ समापन हुआ जिसमें गाजे बाजे से भगवान नेमीनाथ की एवं चौसठ रिडि मण्डल विधान अनुष्ठान किया गया। कार्यक्रम संयोजक विमल जौला एवं राकेश संधी ने बताया कि पण्डित सर्वज्ञ शास्त्री के मंत्रोच्चार द्वारा भगवान नेमीनाथ का सामूहिक कलशाभिषेक समारोह आयोजित किया गया जिसका सौभाग्य उमराव देवी, राहुल टोंग्या, मोनु टोंग्या, कनिष्क जैन, पवन, प्रभा टोंग्या, विजेता जैन, सतीश जैन, डाक्टर वत्सल टोंग्या एवं श्रावक टोंग्या को भगवान नेमीनाथ की माला पहनने का सौभाग्य मिला। मनन दत्तवास ने बताया कि कार्यक्रम के सोधर्म इन्द्र विनोद पाटनी परिवार द्वारा चौसठ रिडि मण्डल विधान आयोजित किया गया जिसमें पण्डित सर्वज्ञ शास्त्री के सान्निध्य में सभी इंद्र इन्द्राणियों ने भक्ति पूर्वक आराधना की। कार्यक्रम में संगीतकार दुर्गा एण्ड पार्टी द्वारा मधुर भजन की प्रस्तुतियां दी। इसके बाद भगवान नेमीनाथ की विशेष महाआरती की। कार्यक्रम में हेमचंद्र संधी, श्राविका जैन, विमल सोगानी, दिनेश सोगानी, पदमचंद्र जैन सहित कई श्रद्धालु मौजूद थे।

## महाराज अग्रसेन जयंती पर भव्य शोभायात्रा निकाली

पावटा, (निर्स)। अग्रवाल महासभा पावटा द्वारा महाराज अग्रसेन की 5177 वीं जयंती धूमधाम व हर्षोल्लास से मनाई गई। कस्बे के मोदी मंदिर से अतिथियों व अग्रवाल महासभा पावटा संरक्षक, अध्यक्ष व पदाधिकारियों द्वारा कार्यक्रम की शुरुआत महाराज अग्रसेन व मां लक्ष्मी की सजीव झांकी के समक्ष द्वीप प्रज्वलन के साथ हुई। इसके बाद महाराज अग्रसेन की लवाजमे के साथ शोभायात्रा निकाली गई। शोभायात्रा नगर के मुख्य मार्गों से होती हुई कैलाश पंसार की बगीची कार्यक्रम स्थल पहुंची जहां महाराज अग्रसेन जी की सजीव झांकी के आगे महाआरती का आयोजन हुआ। इस मौके पर आतिशबाजी का भव्य प्रदर्शन भी किया गया। शोभायात्रा में घोड़ा बग्गी व रथ रूपी वाहन मे महाराज अग्रसेन की झांकी, मां लक्ष्मी की सजीव झांकी सहित अन्य देवी-देवताओं की आकर्षक झांकियां सजाई गईं। वहीं झांकियों के आगे बैंड की धुन पर अग्र बन्धु व घोड़ों पर गुडसवार चल रहे थे। जगह जगह तोरण धार लगाये गये व पुष्प वर्षा कर यात्रा का भव्य स्वागत



नन्ने-मुन्ने बच्चों ने सांस्कृतिक कार्यक्रम प्रस्तुत किये।

किया गया। इसके बाद शाम को कैलाश पंसार की बगीची में भामाशाहा मोदी परिवार प्रकाश बाबू मोदी, अशोक कुमार मोदी, रमन मोदी जयपुर के मुय आतिथ्य व रामो तार अग्रवाल की

अध्यक्षता एवं पाव टा प्रागपुरा नगर विद्यालय बालिकाओं द्वारा गरबा डांडिया की प्रस्तुति दी गई। वहीं छात्र-छात्रा व प्रतिभा शाली प्रतिभाओं का सम्मान समारोह आयोजित कर कार्यक्रमों का आयोजन किया गया। जिसमें विद्यालय बालिकाओं द्वारा गरबा डांडिया की प्रस्तुति दी गई। वहीं छात्र-छात्रा व प्रतिभा शाली प्रतिभाओं का सम्मान समारोह आयोजित कर सम्मानित भी किया गया।

## सार-समाचार

### गरबा गीतों पर खनकाए डांडिया

पीपलू, (निर्स)। कस्बे के चंद्रवाटिका में अग्रसेन यूथ क्लब की ओर से रविवार रात्रि में आयोजित जैन डांडिया नाइट में गरबा के गीतों पर जोश-उत्साह से खिले चेहरों और राजस्थान व गुजरात की लोक संस्कृति का समन्वय एक अलग ही छटा बिखेर रहा था। डांडिया महोत्सव में संगीत की धुनों पर युवक और युवतियां, बच्चे-बच्चियां, महिला व पुरुष हर कोई झुमता नजर आया। आयोजन में जैन समाजबंधु जोश और मस्ती के साथ डांडिया खनका रहे थे। लोगों के उत्साह का आलम यह था कि डांडिया के समापन के बावजूद भी लोग डांडिया खनकाते रहे। समारोह के दौरान फिल्मी गीतों व लोक धुनों पर जमकर डांडिया खनकाए गए। इस मौके लकी डा भी निकालकर प्रथम, द्वितीय व तृतीय स्थान पर रहने वाले विजेताओं को पुरस्कार देकर सम्मानित किया गया। इस दौरान क्लब के श्रेयांश अग्रवाल, अभिषेक, प्रीतम गर्ग, सम्मेद, अशीष, उमेश कंपनी, अंकित, कौशल, आदित्य सहित कई बालक मौजूद थे।



### बाल विवाह मुक्त भारत शपथ दिलाई

पावटा, (निर्स)। देश में बाल विवाह को लेकर काफी सख्त कानून बनाए गए हैं मगर इसके बावजूद कई जगहों पर लोग आज भी बाल विवाह करवाते हैं, खासकर छोटे गांव के लोगों में आज भी इसको लेकर जागरूकता नहीं आई है। वहीं इसे लेकर पावटा उपखंड में स्थित हेमलता मेमोरियल कॉलेज में बाल विवाह के विरुद्ध जागरूकता अभियान चलाया गया। जहां बाल विवाह के विरुद्ध बच्चे और बच्चियों को जागरूक किया गया। बाल आश्रम विराटनगर द्वारा संचालित बाल मित्र पावटा में नवेल शान्ति पुरस्कार विजेता कैलाश सत्यार्थी के आह्वान पर विद्यालय में उपस्थित बच्चों व लोगों ने यह शपथ भी लिया कि लड़कियां 18 वर्ष से पहले और लड़के 21 वर्ष से पहले शादी नहीं करेंगे। इसके लिए वे सभी अपने आस पास के लोगों को भी जागरूक करने का प्रयास करेंगे। कार्यक्रम के दौरान कारोली मुकुट बिहारी दास व प्राचार्य कनकलता मीणा ने बच्चों को बाल विवाह के दुष्परिणाम के बारे में बताया।

### चैतन्य त्यागी निर्विरोध अध्यक्ष बने

श्रीमाधोपुर/शाहपुरा, (निर्स)। अजीतगढ़ में आजादी से पूर्व वर्ष 1945 में स्थापित श्री कृष्ण गोशाला में विगत दिनों सदस्यता अभियान व अध्यक्ष निर्वाचन के निर्धारित कार्यक्रम के तहत 14 व 15 अक्टूबर को एक मात्र नामांकन चैतन्य मीणा का दाखिल होने पर निर्विरोध अध्यक्ष निर्वाचित हुए। निर्वाचन अधिकारी जगदीश प्रसाद पारीक, सहायक निर्वाचन अधिकारी रामकिशोर कारीगर ने बताया कि श्री कृष्ण गोशाला के अध्यक्ष पद के लिए दो दिन नामांकन के निर्धारित थे। अंतिम दिन शाम 5 बजे तक मात्र एक नामांकन चैतन्य मीणा का प्राप्त हुआ। नामांकन जांच में सही पाया गया, जिस पर शाम 5.30 बजे निर्विरोध अध्यक्ष निर्वाचित किया गया। इस दौरान उपस्थित गोशाला सदस्यों ने एकमत से गोशाला की व्यवस्थाओं को सुधारने व गैस सेवा के लिए तत्पर रहने का संकल्प लिया। अब नव निर्वाचित अध्यक्ष द्वारा कार्यकारिणी की घोषणा की जाएगी। जिसका जल्द ही शपथ ग्रहण समारोह आयोजित होगा।

### दस लीटर हथकट शराब नष्ट की

जयपुर। बस्सी थाना पुलिस ने विधानसभा चुनाव के मध्येजर कार्रवाई करते हुए दस लीटर वाश नष्ट कर तीन भट्टी नष्ट की गई है। साथ ही दो मामले दर्ज कर तीन आरोपियों को गिरफ्तार किया गया है। फिलहाल मामले की जांच पड़ताल की जा रही है। जयपुर पुलिस कमिश्नर बीजू जॉर्ज जोसफ ने बताया कि राजस्थान विधान चुनाव को देखते हुए आदर्श आचार संहिता की पालना में सोमवार को बस्सी थाना पुलिस ने त्रिलोकपुरा बस्सी में अवैध शराब हथकट माफियाओं पर कार्रवाई करते हुए दस लीटर वाश नष्ट कर तीन भट्टी नष्ट की गई है। साथ ही दो मामले दर्ज कर आरोपी रामखिलाडी मीणा, माली राम मीणा और रामबीलाल मीणा को गिरफ्तार किया गया है।

### कार में मिले 13 लाख 40 हजार रुपये

जयपुर। बस्सी थाना पुलिस ने कार्रवाई करते हुए राजाघोक टोल प्लाजा पर नाकाबंदी के दौरान 13 लाख 40 हजार रुपये जब्त किए गए हैं। फिलहाल मामले की जांच पड़ताल की जा रही है। जयपुर पुलिस कमिश्नर बीजू जॉर्ज जोसफ ने बताया कि राजस्थान विधान चुनाव को देखते हुए आदर्श आचार संहिता की पालना में सोमवार को बस्सी थाना इलाके में राजाघोक टोल प्लाजा पर चल रही नाकाबंदी के दौरान एक कार को रुकवाया और संभन चेकिंग की गई तो कार की डिग्गी में खेए एक बैक से 13 लाख 40 हजार रुपये मिले। जिन्हें जब्त कर आयकर विभाग को सूचना दी गई।